

4127 Redwood Rd.  
Oakland CA 94610  
(510) 530-3681




No 2073/2012  
Date 04/04/12

ከሕጋዊው የኢትዮጵያ ኦርቶዶክስ ተዋሕዶ ቤተክርስቲያን ቅዱስ ሲኖዶስ የተሰጠ መግለጫ፡

ከዚያም ከብዙ ቀን በኋላ እንዲህ ሆነ፤ የግብፅ ንጉሥ ሞተ፤ የእስራኤልም ልጆች ከባርነት የተነሣ አለቀሱ፤ ጮኹም፤ ስለባርነታቸውም ጩኸታቸው ወደ እግዚአብሔር ወጣ። ዘፀአት ፪፥፳፫

ይህ የሚያስረዳን የዛሬ አራት ሺህ ዓመት ክፉ ገዥዎች በሕዝቦች ላይ ያደረጉትን የጭቆና አገዛዝ የገለጡበትን ቃል ነበር። ጩኸታቸው የዕርዳታ፣ የድረስልን ጩኸት ነበር፤ የመከራውን ብዛት የገለጹበትን ዘፀአት ፪፥፲፫ ን ክፍል ስናነብ፤ ግብፃውያንም የእስራኤልን ልጆች በመከራ ገዙአቸው። በጽኑ ሥራ፣ በጭቃ፣ በጡብም፣ በእርሻም ሥራ ሁሉ፣ በመከራም በሚያሠሩአቸው ሥራ ሁሉ፣ ሕይወታቸውን ያስመርሩአቸው ነበር። የእነዚህ ሰዎች ሕይወት ምን ደረጃ ላይ እንደነበር ከዚህ ቃል ሌላ የሚገልጥ ካለ አሁን በኢትዮጵያ እየተካሄደ ያለው የመከራ ሕይወት ብቻ ነው። ኢትዮጵያ በታሪኳ ገጥሟትና አይታው የማታውቀው ሕልውናዋን የማጥፋት እንቅስቃሴ በዘረኛ መርህ በሚገዛት ወያኔ እጅግ በሚገርም ፍጥነት እየተካሄደባት ትገኛለች። አጥፊና ጩካኝ መንግሥት እንኳ ቢሆን እንዲህ እየረገጠ የሚያስተዳድረውን ዜጋውን የመሬት ኪራይ ገንዘብ የሚያስከፍል ኢትዮጵያን የያዘ የዘረኛ ወያኔ ቡድን ካልሆነ ሌላ በዓለም ላይ ተፈልጎ አይገኝም።

በአሁኑ ጊዜ ኢትዮጵያን የሚገዛው ቡድን የአምልኮ ቦታዎችን እግዚአብሔር የሚመለከባቸው ሳይሆኑ ካድሬዎች የሚመለመሉባቸው አድርጓል፤ ኢትዮጵያ የምትታወቅባቸውን ገደማትና ቤተ መቅደሶች በሙሉ ደፍሯል፤ አዋርዶል፤ ለዓለም ሰላም ለመለመን የባሕታውያን መጠጊያ ዋሻዎችን በቡልዶዘር እየደመሰሰ፤ መጠለያ ዛፋቸውን በእሳት አያቃጠለ፤ የቅዱሳን አባቶችን ዐጽም ከመቃብር እያወጣ፤ በረሃብና በግፍ አገዛዝ የተንገፈገፈው ሕዝብ በአምላኩ ፊት ተስፋ እንዳይኖረው እንኳን ተስፋ የሆኑትን ገዳማቱን በለመደው የታዩትን ቅስቀሳ በልማት ስም ተመልሰው ወደማያንሠራሩበት የጥፋት አዘቅት ውስጥ እየከተቱት ይገኛል።










ካለባቸው ይህን የቤተክርስቲያን ጥሪ ተቀብለው ሁሉም ኢትዮጵያውያንና ኢትዮጵያን የሚወዱ ሁሉ እንዲታደንቱ እናሳስባለን።

1. በፖለቲካ በሃይማኖት በልዩ ልዩ ችግር የሐሳብ ልዩነት እያደረጋችሁ የምትጣሉ ሁሉ ጠባቸው ስለ ሀገር ከሆነ ሀገር የለችም፤ ስለ ሥልጣን ከሆነ የሚመርጥ ሕዝብ የሚተዳደር ሀገር ስለሌለ፤ ሕዝቡ ከማለቁ ሀገርም ጨርሶ ከመጥፋቱ በፊት በአንድ ልብና በአንድ ሐሳብ መክራችሁ በዚህ የሀገር አጥፊ ቡድን ላይ በመነሳት ኢትዮጵያን እንድታደኑ በቤተክርስቲያን ስም ጥሪያችንን እናቀርባለን።

2. በአንድ እምነት ውስጥ ሆናችሁ ይህን የዘረኛና ከፋፋይ ቡድን አምናችሁ ድጋፍ አገኘን ብላችሁ ከእምነት ወገኖቻችሁ ጋር የምትለያዩና የምትጣሉ ኢትዮጵያውያን የልዩ ልዩ እምነት ተከተዩት በሙሉ፤ ይህ ከፋፋይ ቡድን የሚደግፋችሁ እናንተን ለማሳደግ ሳይሆን እናንተን ለያይቶ ለማጥፋት ስለሆነ ችግራችሁን በራሳችሁ እየፈታችሁ፣ የችግራችሁ ምንጭ የሆነውን ይህን ከፋፋይና ጠባብ ቡድን ወደ ትክክለኛ አቅጣጫ እንዲመለስ ሁላችሁም በያላችሁበት ተቃውሟችሁን እንድታጠናክሩ ጥሪ እንቀርባለን። በአንጻሩ የዚህን ቡድን እኩይ ተግባር ተረድታችሁ፣ ችግራችሁን በጋራ ተወያይታችሁ፣ መፍትሔ ለመስጠት ለምትተጉ በሙሉ የዓላማችሁ ደጋፊዎች መሆናችንን ቃል እንገባለን።

3. በኢትዮጵያ ኦርቶዶክስ ተዋሕዶ ቤተክርስቲያን በተለይም በሀገር ውስጥ ከጠቅላይ ቤተክህነት ጀምሮ እስከ አጥቢያ ቤተክርስቲያን ሰበካ ጉባኤ ጽ/ቤት የምትሠሩ ኦርቶዶክሳውያን ወገኖቻችን በሙሉ በወያኔ ካድሬ አለቆቻችሁ እንደምትሰቃዩ እናውቃለን፤ ይህን በሙስና በተበላሽ አስተዳደር ነፍሳችሁ እየተጨነቀች ፅረፍት አጥታችሁ እንደምትሰቃዩም እናምናለን፤ ታዲያ ዝምታው እስከ መቼ ነው? አሁን ደግሞ መመኪያ በሆኑት ገዳሞቻችን ላይ ምን እየተደረገ ነው? ሁሉንም ታውቃላችሁ። ለዚህ ሁሉ ችግርም ተጠያቂዎቹ አቶ መለስ ከነ ጠባብ ቡድናቸው መሆናቸው ግልጽ ነው፤ ከሃያ ዓመታት በላይ ለዘለቀው ጥፋት መደምደሚያ እንዲሆን እየተደረገ ያለው ሁለገብ ጥፋት እንዲቆም በዚህ ጠባብ የገዢ ቡድን ላይ በያላችሁበት ተቃውሟችሁን እንድታጠናክሩ የአክብሮትና የአደራ ጥሪያችንን እናቀርባለን።

4. በሀገር ውስጥም ሆነ በዓለም ዙሪያ የገለልተኛነትን አቋም ይዛችሁ በተዘዋዋሪ መንገድ የወያኔ ዘረኛና ከፋፋይ መጠቀሚያ የሆናችሁ ወገኖቻችን በሙሉ፤ መከፋፈላችን የሚጠቅመው ለዚህ ዘረኛና ከፋፋይ ቡድን መሆኑንን እግዚአብሔር በሰጣችሁ ነፃ አእምሮ ተገንዝባችሁ በዚህ የሀገር የሕዝብና የሃይማኖት ጠላት በሆነው ጠባብ የገዢ ቡድን በአንድ ላይ ተባብራችሁ ትንሡ ዘንድ በቤተክርስቲያን ስም ጥሪ እናቀርባለን። እኛም በውጭ ሀገር የምንገኝ ብንሆንም ዝም ብለን የምንመለከት አይደለንም። እርዳታ ለማድረግ ለሚችሉ ታላላቅ ደረጃ ተቋማት ስታችንን በማሰማት ላይ እንገኛለን። እነዚህም፡- ለተባበሩት መንግሥታት ድርጅት፣ ለዩኒቨርሲቲ ለአፍሪካ አንድነት ድርጅት፣ ለአፍሪካ ሄራቴጅ ሶሳይቲ፣ ለዓለም አቀፍ የክፍተት ማህበር እና የመሳሰሉት ናቸው።





5. በመጨረሻም የዘንድሮውን የትንሣኤ በዓል እንደተለመደው በደስታ ማክበር የማይቻል ነው።  
 ቤተክርስቲያን በጨቋኞች እጅ ወድቃ መብቷና ክብሯ ተገፎ መናኝ ልጆቿ ለነፍስ አድን ጥሪ  
 እየሮሙ በጨለማ አገዛዝ ሥር ወድቀው የረዳት ያለህ እያሉ እንዴት ትንሣኤን በደስታ  
 እናከብራለን? ስለሆነም የዘንድሮውን የትንሣኤ በዓል ለገዳማቱ ስቃይ መታሰቢያ አድርጋችሁ  
 እንድታከብሩት የምትችሉትን ሁሉ ዓለማዊ እርዳታ የሚደረግበትን ሁኔታ ሁሉ እድታመቻቹ  
 አደራ እያልን፤ ለምታደርጉት ሁሉ በቤተክርስቲያን ስም በማመስገን እግዚአብሔር ከዚህ የጥፋት  
 ኃይል ኢትዮጵያን ነጻ እንዲያወጣት ሕማማቱን በሙሉ ጥብቅ ጸሎት እንድታደርጉ ከአደራ ጋር  
 ጥሪ እናቀርባለን።

እግዚአብሔር ሀገራችንና ቤተክርስቲያናችን ይጠብቅ አሜን!

አባ መልከጼዴቅ ሊቀ ጳጳስ  
 የቅዱስ ሲኖዶስ ዋና ጸሐፊ

